

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

प्रेस रिलीज़

नई दिल्ली

31 जनवरी 2018

पॉपुलर फ्रंट के पदाधिकारियों की कासगंज पीड़ितों से मुलाकात

पॉपुलर फ्रंट ऑफ इंडिया के पदाधिकारियों ने उत्तर प्रदेश के कासगंज में भड़की साम्प्रदायिक हिंसा के पीड़ितों से मुलाकात की। संगठन की ओर से एक टीम ने घायलों से अस्पताल में मुलाकात की और इंसाफ की लड़ाई में उनका साथ देने की पेशकश की। टीम में पॉपुलर फ्रंट नार्थ जोन के अध्यक्ष ए.एस. इस्माईल, यूपी प्रदेश इंचार्ज मौलाना मुफ्ती मुहम्मद शहज़ाद, ऑल इंडिया इमांस कौंसिल पश्चिमी यूपी के अध्यक्ष मौलाना मुहम्मद शादाब, अजीज़ कास्मी और डॉ० निज़ामुद्दीन शामिल थे।

टीम ने बताया कि पीड़ितों की बातों से ऐसा लगता है कि यह हमला साम्प्रदायिक माहौल बनाने के लिए सोचे समझे तरीके से अंजाम दिया गया था। मुसलमान 26 जनवरी के दिन गणतंत्र दिवस मना रहे थे, तभी एबीवीपी के गुंडों का एक समूह मुसलमानों के खिलाफ भड़काऊ नारे लगाते हुए वहाँ पहुँचा। उन्होंने मुसलमानों को भारत के राष्ट्रीय ध्वज के बजाए भगवा झण्डा फेहराने के लिए मजबूर किया। इससे मुसलमानों और उस समूह के बीच हंगामा शुरू हो गया। जिसके तुरंत बाद कई दूसरे लोग भी हाथों में बंदूक, तलवारें और दूसरे खतरनाक हथियार लिए हुए उस समूह में शामिल हो गए और मुसलमानों पर हमला कर दिया। इस हादसे में दो लोग बुरी तरह घायल हो गए और हिंसा की यह हालत अगले दिन तक जारी रही। उन्होंने मुसलमानों की दुकानें लूटीं और उन्हें आग के हवाले कर दिया। पुलिस ने भीड़ को काबू करने के बजाए उल्टे कई मुसलमानों को गिरफ्तार कर लिया। हादसे में ज़ख्मी नौशाद और अकरम को जवाहर लाल नहरू मेडिकल कॉलेज में भर्ती कराया गया। इलाके में धारा 144 लागू कर दी गई है और बाहरी लोगों के कासगंज में दाखिले पर रोक लगा दी गई है।

सेक्रेटरी, जनसंपर्क

पॉपुलर फ्रंट ऑफ इंडिया

मुख्यालय, नई दिल्ली